

**Ј А В Е Н О Г Л А С
ЗА ПРИЕМ ВО ПОЧЕТНА ОБУКА ВО АКАДЕМИЈАТА
ЗА СУДИИ И ЈАВНИ ОБВИНИТЕЛИ „ПАВЕЛ
ШАТЕВ“ СКОПЈЕ**

Академијата за судии и јавни обвинители „Павел Шатов“ Скопје, објавува јавен оглас, за прием на 97 слушатели во почетна обука, 2020-2020 година.

Услови за прием во почетна обука

Согласно член 57 од Законот за Академијата за судии и јавни обвинители („Службен весник на РМ“ број 20/2015, 192/2015, 231/2015 и 163/2018), заинтересираните кандидати треба да ги исполнуваат следниве услови:

- да е дипломиран правник со завршено четиригодишно високо образование VII/1 степен на правни студии или дипломиран правник со стекнати 300 кредити според Европскиот кредит - трансфер систем (ЕКТС),
- положен правосуден испит,
- работен стаж од најмалку две години на правни работи по положен правосуден испит,
- да не му е изречена мерка на безбедност забрана на вршење професија, дејност или должност,
- да е државјанин на Република Северна Македонија,
- активно да го владее македонскиот јазик,
- активно да познава еден од трите најчесто користени јазици на Европската унија (англиски, француски или германски), што се утврдува во рамки на приемниот испит во Академијата,
- практична работа со компјутери и
- да е работоспособен и да има општа здравствена способност.

Содржина на пријавата и потребни документи

Кандидатите до Академијата поднесуваат пријава на образец изготвен од Академијата, во кој се содржани податоци за исполнување на условите за прием според јавниот оглас.

Образецот на пријавата, заинтересираните кандидати можат да го подигнат лично во просториите на Академијата за судии и јавни обвинители „Павел Шатов“ Скопје, на адреса, бул. Јане Сандански број 12, ламела 2, 1000 Скопје, во работни денови, од 08:30 до 16:30 часот или да го преземат од интернет страницата на Академијата www.jracademy.gov.mk.

Кон пријавата, во оригинал или во форма на копии заверени кај нотар, задолжително се приложуваат следните документи:

- уверение за дипломиран правник со завршено четиригодишно високо образование VII/1 степен на правни студии или за дипломиран правник со стекнати 300 кредити според Европскиот кредит - трансфер систем (ЕКТС),
- уверение за положен правосуден испит,
- потврда за работниот стаж,
- уверение дека не е изречена мерка на безбедност, забрана на вршење професија, дејност или должност,

- уверение за државјанство,
- потврда – сертификат за практична работа со компјутери (MICROSOFT OFFICE, INTERNET)- основно ниво на познавање;
- лекарско уверение издадено од специјалист по медицина на трудот,
- доказ за уплатени 1000,00 денари на сметка на Академијата на име надомест на трошоци за полагање на приемниот испит.

Рок и начин на пријавување

Рокот за пријавување на јавниот оглас е 15 (петнаесет) дена, сметано од денот на неговото објавување во „Службен весник на Република Северна Македонија“.

Јавниот оглас, покрај во „Службен весник на Република Северна Македонија“ се објавува и во дневните весници „Нова Македонија“ и „Лајм“, на огласната табла на Академијата и на интернет страницата на Академијата.

Пријавата, како и потребните документи, заинтересираните кандидати ги поднесуваат лично до лицето овластено за прием во Академијата во работни денови, од 8:30 до 16:30 часот и притоа секој кандидат добива испитна шифра.

Навременоста на доставувањето на пријавата со потребните документи како и комплетноста на документите ги оценува Комисијата за приемни испит.

Подготвителна настава

Академијата организира подготвителна настава за сите пријавени лица за прием во почетна обука во Академијата.

Подготвителната настава се организира најмалку 45 дена пред денот на одржувањето на приемниот испит.

За местото и времето на одржувањето на подготвителната настава, навремено се известуваат сите пријавени кандидати, а информацијата се објавува и на интернет - страницата на Академијата.

Приемен испит

Приемниот испит за почетна обука се полага пред Комисија за приемни испит согласно Програма за полагање на приемниот испит и Правилник за полагање на приемниот испит, кои навремено ќе бидат објавени на интернет страницата на Академијата. Приемниот испит се полага во термини и рокови што ќе ги определи Комисијата за приемни испит.

При селекцијата на кандидатите за прием во почетната обука во Академијата, без да се нарушат критериумите предвидени со Законот за Академијата за судии и јавни обвинители, се обезбедува соодветна и правична застапеност на граѓаните кои им припаѓаат на сите заедници во Република Северна Македонија.

Бр.02-261/5
22.9.2020 година
Скопје

Претседател на Управен одбор
Сашо Рајчев, с.р.